

والدين مصطفً

04 ربيع الاول 1446 هـ

04 ربيع الاول 1446 كابينان

(For Islamic Brothers)

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نَوِيْتُ سُنَّتِ الْاِعْتِكَافِ (ترجمہ: میں نے سنتِ اعتکاف کی نیت کی)

پیارے پیارے اسلامی بھائیو! جب کبھی داخل مسجد ہوں، یاد آنے پر اعتکاف کی نیت کر لیا کریں کہ جب تک مسجد میں رہیں گے اعتکاف کا ثواب ملتا رہے گا۔ یاد رکھئے! مسجد میں کھانے، پینے، سونے یا سحری، افطاری کرنے، یہاں تک کہ آبِ زم زم یا دم کیا ہو اپانی پینے کی بھی شرعاً اجازت نہیں، البتہ اگر اعتکاف کی نیت ہوگی تو یہ سب چیزیں جائز ہوں گی۔ اعتکاف کی نیت بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اعتکاف کی نیت کر لے، کچھ دیر ذکر اللہ کرے، پھر جو چاہے کرے (یعنی اب چاہے تو کھاپی یا سو سکتا ہے)

دُرودِ پاک کی فضیلت

رسولِ اکرم صَلَّی اللّٰهُ عَلَیْہِ وَاٰلِہٖ وَسَلَّم نے ارشاد فرمایا:

مَنْ سَرَّكَ اَنْ يَدْفَعِيَ اللّٰهُ غَدًا رَاضِيًا، فَلْيُكْمِدِ الصَّلَاةَ عَلَیْكَ

یعنی جسے یہ پسند ہو کہ اللہ پاک کی بارگاہ میں پیش ہوتے وقت اللہ پاک اُس سے راضی ہو تو اُسے چاہیے کہ مجھ پر کثرت سے دُرود شریف پڑھے۔ (سنند الفردوس،

۲/۸۴، حلیت: ۲۰۸۳)

صَلُّوْا عَلٰی الْحَبِيْبِ! صَلَّى اللهُ عَلٰی مُحَمَّدٍ

فرمانِ مصطفیٰ صَلَّى اللهُ عَلَيْهِ وَآلِهِ وَسَلَّمَ: **أَفْضَلُ الْعَمَلِ النَّيَّةُ الصَّادِقَةُ** سچی نیت سب سے افضل عمل ہے۔⁽¹⁾ اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! ﴿عَلِّمَ سَيِّئَاتِي﴾ علم سیکھنے کے لئے پورا بیان سنوں گا ﴿بَاوَدَ بِرِجْلَيْهِ﴾ دورانِ بیان سُستی سے بچوں گا ﴿أَمَّنَ﴾ اپنی اصلاح کے لئے بیان سنوں گا ﴿جَوَّزَ﴾ جو سنوں گا دوسروں تک پہنچانے کی کوشش کروں گا۔

صَلُّوْا عَلٰی الْحَبِيْبِ! صَلَّى اللهُ عَلٰی مُحَمَّدٍ

پیارے اسلامی بھائیو! **رَبِّعُمُ الْأَوَّلُ** کامبارک مہینا اپنی برکتیں لٹا رہا ہے۔ ہر طرف پیارے آقا صَلَّى اللهُ عَلَيْهِ وَآلِهِ وَسَلَّمَ کی آمد کی خوشیاں ہیں۔ عاشقانِ رسول پیارے آقا صَلَّى اللهُ عَلَيْهِ وَآلِهِ وَسَلَّمَ کی یاد سے اپنے دل و دماغ کو مہر کا رہے ہیں۔ ☆ کہیں آپ کی ولادت کا ذکر ہے تو کہیں آپ کے کمالات (Virtues) کی بات ہے۔ ☆ کہیں آپ کی شان و عظمت کا بیان ہے تو کہیں آپ کی مبارک سیرت کا ذکرِ خیر ہے۔ ☆ کہیں عبادتِ مُصْطَفٰی کا بیان ہے تو کہیں سرداریِ مُصْطَفٰی کے چرچے ہیں۔ ☆ کہیں شفاعتِ مُصْطَفٰی کے تذکرے ہیں تو کہیں آپ کی عنایتوں کے چرچے ہیں۔ ☆ کہیں آپ کی عظمتوں کا بیان ہے تو کہیں آپ کی بلندیوں کے تذکرے

ہیں۔ ☆ کہیں طاقتِ مصطفیٰ کا بیان ہے تو کہیں بہادریِ مصطفیٰ کے تذکرے کئے جا رہے ہیں۔ ☆ کہیں نگاہِ مصطفیٰ کی باتیں ہیں تو کہیں عطائے مصطفیٰ کا بیان ہے۔ ☆ کہیں خاندانِ مصطفیٰ کے چرچے ہیں تو کہیں برکاتِ نبوت کا بیان ہے۔ ☆ کہیں معجزاتِ مصطفیٰ کی باتیں ہیں تو کہیں اخلاقِ مصطفیٰ کا بیان ہے۔ ☆ کہیں اختیاراتِ مصطفیٰ کی باتیں ہیں تو کہیں نوازشاتِ مصطفیٰ کا بیان ہے۔ ☆ کہیں ہجرتِ مصطفیٰ کی باتیں ہیں تو کہیں استقبالِ مصطفیٰ کا بیان ہے۔ گویا ذرہ ذرہ میلادِ مصطفیٰ کی برکتوں سے اپنا حصہ پارہا ہے۔ آئیے! اسی مناسبت سے آج ہم بھی والدینِ مصطفیٰ کے بارے میں سنتے ہیں۔ اللہ پاک ہمیں سارا بیان اچھی اچھی نیتوں کے ساتھ سننے کی سعادت نصیب فرمائے۔

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

نور سے جگمگاتا چہرہ

اللہ کے پیارے آخری نبی، محمد عربی صلی اللہ علیہ وآلہ وسلم کے دواجان حضرت عبدُ الْمُطَّلِبِ رَضِيَ اللهُ عَنْهُ نے خواب دیکھا: ایک درخت جس کے اوپر کا حصہ آسمان کو چھو رہا ہے اور ٹہنیاں مشرق و مغرب تک پھیلی ہیں، اس سے ایک نور ظاہر ہے جس کی روشنی سورج کی روشنی سے ستر گنا زیادہ ہے، عرب و عجم اس کے سامنے سجدے میں ہیں اور لمحہ بہ لمحہ اس کا نور بڑھتا ہی جا رہا ہے، قریش کا ایک گروہ اس کی ٹہنیوں سے لٹکا ہوا ہے اور بعض قریش اسے کاٹنے کی کوشش کر رہے ہیں مگر جیسے ہی قریش اُس درخت کے قریب جاتے ہیں ایک خوب صورت نوجوان انہیں پیچھے دھکیل دیتا ہے، حضور صلی اللہ

عَلَيْهِ وَآلِهِ وَسَلَّمَ کے دادا حضرت عَبْدُ الْمُطَّلِبِ رَضِيَ اللَّهُ عَنْهُ فرماتے ہیں: میں نے اس سے زیادہ حسین شخص کبھی نہیں دیکھا، نہ اس کی خوشبو سے اچھی خوشبو کبھی سونگھی ہے، قریش کے وہ لوگ جو درخت کا ٹنا چلہتے ہیں، یہ نوجوان ان کی پسلیاں توڑ دیتا اور ان کی آنکھیں اندھی کر دیتا ہے۔ آنکھ کھلی تو حضور صَلَّى اللَّهُ عَلَيْهِ وَآلِهِ وَسَلَّمَ کے دادا حضرت عَبْدُ الْمُطَّلِبِ رَضِيَ اللَّهُ عَنْهُ بہت خوف زدہ تھے، چہرے کا رنگ بھی بدلا ہوا تھا، اسی کیفیت میں سہمے سہمے قریش کے ایک خواب بیان کرنے والے کے پاس پہنچے، اسے خواب سنایا تو اس کے بھی رنگ اڑ گئے، پھر اس نے بتایا: اگر یہ خواب سچ ہے تو آپ کی اولاد میں ایک شخص مشرق و مغرب کا مالک ہوگا، لوگ اس کی پیروی کریں گے۔⁽¹⁾

حضور صَلَّى اللَّهُ عَلَيْهِ وَآلِهِ وَسَلَّمَ کے دادا حضرت عَبْدُ الْمُطَّلِبِ رَضِيَ اللَّهُ عَنْهُ کا یہ خواب سچ ثابت ہوا، کچھ عرصہ بعد آپ رَضِيَ اللَّهُ عَنْهُ نے حضرت فاطمہ بنت عمرو مَحْرُومِيَّة رَضِيَ اللَّهُ عَنْهَا سے نکاح فرمایا، ان سے والد مصطفیٰ حضرت عبد اللہ رَضِيَ اللَّهُ عَنْهُ کی ولادت باسعادت ہوئی، پھر ان کے ہاں مالک دو جہاں، نور خدا، احمدِ محبتی، محمد مصطفیٰ صَلَّى اللَّهُ عَلَيْهِ وَآلِهِ وَسَلَّمَ تشریف لائے۔

صَلُّوْا عَلَيَّ الْحَبِيْبِ! صَلَّى اللهُ عَلَيَّ مُحَمَّدٍ

پیارے اسلامی بھائیو! میرے آقا، مکی مدنی مصطفیٰ صَلَّى اللَّهُ عَلَيْهِ وَآلِهِ وَسَلَّمَ کا نور چونکہ والد مصطفیٰ حضرت عبد اللہ رَضِيَ اللَّهُ عَنْهُ کی پیشانی میں تھا، اس لیے جب ان کی پیدائش ہوئی تو ان کا چہرہ نور سے جگمگا رہا تھا جیسا کہ

1... دلائل النبوة، الفصل السادس، جزء 1، صفحہ: 54 ملقطاً۔

حضرت عباس بن عبدالمطلب رَضِيَ اللهُ عَنْهُ فرماتے ہیں: جب حضرت عبد اللہ رَضِيَ اللهُ عَنْهُ کی ولادت ہوئی، اُن کا چہرہ نور سے ایسے جگمگا رہا تھا جیسے سورج چمکتا ہے، والدِ محترم حضرت عبدالمطلب رَضِيَ اللهُ عَنْهُ نے دیکھ کر فرمایا: اس بچے کی نرالی شان ہے۔⁽¹⁾

والدِ مُصْطَفَىٰ کی شان

حضرت عبد اللہ بن عبدالمطلب رَضِيَ اللهُ عَنْهُ، نور والے آقا صَلَّی اللهُ عَلَيْهِ وَآلِهِ وَسَلَّمَ کے والدِ محترم ہیں، آپ کا نام مبارک عبد اللہ، کنیت ابو محمد، ابو احمد اور ابو قحتم (یعنی خیر و برکت سمیٹنے والے)⁽²⁾ نیز والدہ محترمہ کا نام مبارک آمنہ رَضِيَ اللهُ عَنْهَا ہے۔ حضرت عبد اللہ رَضِيَ اللهُ عَنْهُ اپنے والدِ محترم حضرت عبدالمطلب رَضِيَ اللهُ عَنْهُ کے تمام بیٹوں میں سب سے زیادہ لاڈ لے اور پیارے تھے قبیلہ قریش کی تمام حسین عورتوں نے حضرت عبد اللہ رَضِيَ اللهُ عَنْهُ سے شادی کی درخواست کی مگر حضرت عبدالمطلب رَضِيَ اللهُ عَنْهُ ایسی عورت کی تلاش میں تھے جو حُسن و جمال کے ساتھ ساتھ حسب و نسب کی شرافت اور اعلیٰ درجے کی پاک دامن بھی ہو۔

غیبی سواروں نے جان بچائی (حکایت)

ایک دن حضرت عبد اللہ رَضِيَ اللهُ عَنْهُ جنگل میں گئے، ملک شام کے غیر مسلم چند علامتوں سے پہچان گئے کہ اللہ پاک کے آخری نبی صَلَّی اللهُ عَلَيْهِ وَآلِهِ وَسَلَّمَ کے والدِ

1... خصائص الکبریٰ، باب: فی لیلیۃ مولدہ، جلد: 1، صفحہ: 83 مطبوعاً۔

2..... شرح زرقانی علی المواہب اللدنیۃ، المقصد الاول... الخ، 1/135۔

محترم یہی ہیں۔ چنانچہ انہوں نے حضرت عبد اللہ رَضِيَ اللهُ عَنْهُ کو بارہا قتل (یعنی شہید) کرنے کی کوشش کی مگر اللہ پاک نے اپنے فضل و کرم سے انہیں بچا لیا۔ چنانچہ عالمِ غیب سے اچانک چند ایسے سوار آئے جو اس دُنیا کے لوگوں کی طرح نہ تھے، انہوں نے آکر ان کے دشمنوں کو مار بھگایا اور حضرت عبد اللہ رَضِيَ اللهُ عَنْهُ کو بحفاظت اُن کے مکان تک پہنچا دیا۔

پیارے اسلامی بھائیو! والدِ مصطفیٰ حضرت عبد اللہ رَضِيَ اللهُ عَنْهُ بلاشبہ طیب و طاہر اور بنو ہاشم کے نیک سیرت اور خوبصورت ترین نوجوان تھے۔ ظاہری حُسن و جمال اور باطنی خوبیاں اور اخلاق میں خاندانِ قریش کیا بلکہ پوری وادیِ بطنجا یعنی مکہ مکرمہ میں کوئی ان کا ثانی نہ تھا۔ اعلیٰ اخلاق کی سراپا تصویر تھے اور کیوں نہ ہوتے کہ یہ ایک ایسی ہستی کے والد بننے والے تھے جن کے لیے یہ بزمِ کائنات سجائی گئی، جن کے ذریعے دنیا کو علم و دانش سے روشن کرنا تھا۔ وہ جو انسانیت کی عزت و وقار، احترام اور دونوں جہاں کی خوشی اور کامیابی کا پیغام لے کر دُنیا میں تشریف لانے والے تھے۔

والدِ مصطفیٰ کی شان دیکھیے! کہ انہیں وہ حُسن و جمال دیا گیا جو قریش کے دیگر لوگوں میں نہیں تھا، والدِ مصطفیٰ کی شان دیکھیے! کہ نیک اوصاف میں ان کا ثانی کوئی نہیں تھا، والدِ مصطفیٰ کی شان دیکھیے! کہ آپ سے دو نور نکلتے ایک مشرق اور دوسرا مغرب کو ڈھانپ لیتا، والدِ مصطفیٰ کی شان دیکھیے! کہ آپ جس سوکھے درخت کے نیچے بیٹھے تو وہ ہر ابھرا ہو جاتا اور آپ کے لئے جھک جاتا، والدِ مصطفیٰ کی شان دیکھیے! کہ آپ لات و عزنی بتوں کے پاس سے گزرتے تو ان سے بلی کی طرح چیخنے کی آوازیں آتیں۔

والدِ مصطفیٰ کی شان دیکھیے! کہ اللہ پاک نے آپ کی مدد فرمائی اور گھڑ سوار بھیج کر ان پر حملہ کرنے والوں کو بھگا دیا اور انہیں حفاظت کے ساتھ گھر پہنچا دیا۔

لات و عزیٰ کی چیخ و پکار

والدِ مصطفیٰ حضرت عبد اللہ رَضِيَ اللهُ عَنْهُ جب بھی عَرَب کے 2 بڑے بُتوں ”لات اور عزیٰ“ کے قریب جاتے وہ بلی کی طرح چیخ کر روتے اور کہتے: اے وہ جن میں نورِ مُحَمَّد صَلَّى اللهُ عَلَيْهِ وَآلِهِ وَسَلَّمَ بطورِ امانت رکھا گیا ہے! آپ کا ہم سے کیا تعلق!! ہماری اور دنیا کے تمام بُتوں کی ہلاکت مُحَمَّد صَلَّى اللهُ عَلَيْهِ وَآلِهِ وَسَلَّمَ کے دستِ حق پر ہوگی۔⁽¹⁾

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّد

پیارے اسلامی بھائیو! اللہ پاک نے نبی پاک صَلَّى اللهُ عَلَيْهِ وَآلِهِ وَسَلَّمَ کو ایسے خاندان میں بھیجا جس کے حسب و نسب پر کوئی طعن نہ تھا۔ نبی پاک صَلَّى اللهُ عَلَيْهِ وَآلِهِ وَسَلَّمَ کے والد اور والدہ دونوں کا خاندان عرب کے بہترین قبیلے، بہترین قوم اور بہترین شاخ میں سے ہیں۔ یہ بھی حقیقت ہے کہ رسول پاک صَلَّى اللهُ عَلَيْهِ وَآلِهِ وَسَلَّمَ کا سارا شجرہ نسب محترم اور نامور شخصیات پر مشتمل ہے، وہ سب کے سب اپنی قوم کے سردار اور راہنما تھے اور معاشرے میں مرکزی حیثیت رکھتے تھے۔ اللہ پاک کے آخری نبی محمد عربی صَلَّى اللهُ عَلَيْهِ وَآلِهِ وَسَلَّمَ کے آباؤ اجداد سب اللہ پاک کو ایک ماننے والے تھے۔ ان میں سے کوئی ایک بھی ایسا نہیں تھا کہ جو اللہ پاک کے علاوہ کسی اور کی عبادت کرتا ہو۔

1... تاریخ الخمیس، الطلیعة الثالثة، ذکر ولادة عبد الله، جلد: 1، صفحہ: 332۔

سید دو عالم شاہِ اولادِ آدم صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: کبھی لوگ دو گروہ نہ ہوئے مگر مجھے اللہ پاک نے بہتر گروہ میں کیا تو میں اپنے ماں باپ سے ایسا پیدا ہوا کہ زمانہ جاہلیت کی کوئی بات مجھ تک نہ پہنچی اور میں خالص نکاح صحیح سے پیدا ہوا آدم سے لے کر اپنے والدین تک، تو میرا نفس کریم تم سب سے افضل اور میرے باپ تم سب کے والدین سے بہتر۔⁽¹⁾

نکاح ہو گیا

(پیارے اسلامی بھائیو! جب جنگل میں والدِ مصطفیٰ حضرت عبد اللہ رَضِيَ اللهُ عَنْهُ کی غیبی سواروں نے جان بچائی اس وقت حضرت بی بی آمنہ رَضِيَ اللهُ عَنْهَا کے والدِ محترم) حضرت وہب بن مناف رَضِيَ اللهُ عَنْهُ بھی اُس دن جنگل میں تھے اور انہوں نے اپنی آنکھوں سے یہ سب کچھ دیکھا تو اُن کو حضرت عبد اللہ رَضِيَ اللهُ عَنْهُ سے بے انتہا محبت و عقیدت پیدا ہو گئی، گھر آ کر یہ عزم کر لیا کہ میں اپنی نورِ نظر حضرت آمنہ رَضِيَ اللهُ عَنْهَا کی شادی حضرت عبد اللہ رَضِيَ اللهُ عَنْهُ ہی سے کروں گا۔ چنانچہ اپنی اس دلی تمنا کو اپنے چند دوستوں کے ذریعے انہوں نے حضرت عبد البطلب رَضِيَ اللهُ عَنْهُ تک پہنچا دیا۔ خُدا کی شان کہ حضرت عبد البطلب رَضِيَ اللهُ عَنْهُ اپنے نورِ نظر حضرت عبد اللہ رَضِيَ اللهُ عَنْهُ کے لئے جیسی ذلہن کی تلاش میں تھے، وہ ساری خوبیاں حضرت بی بی آمنہ بنتِ وہب رَضِيَ اللهُ عَنْهَا میں موجود تھیں۔ چنانچہ 24 سال کی عمر میں حضرت عبد اللہ رَضِيَ اللهُ عَنْهُ کا حضرت بی بی آمنہ رَضِيَ اللهُ عَنْهَا سے نکاح ہو گیا اور نورِ محمدی حضرت عبد اللہ رَضِيَ اللهُ عَنْهُ

1... فتاویٰ رضویہ، جلد: 30، صفحہ: 282۔

سے منتقل ہو کر حضرت بی بی آمنہ رَضِيَ اللهُ عَنْهَا کے رَحْمٌ مُبَارَكٌ میں تشریف لے آیا۔

حضرت آمنہ رَضِيَ اللهُ عَنْهَا

”بنو زہرہ“ قبیلہ قریش کی ایک شاخ ہے، حضرت آمنہ بنت وَهَب رَضِيَ اللهُ عَنْهَا جن کا تعلق بنو زہرہ سے تھا، حسب و نسب اور مقام و مرتبے کے اعتبار سے اس وقت کی تمام خواتین میں افضل و اعلیٰ تھیں، اللہ پاک نے آپ کو ظاہری حُسن و جمال کے ساتھ ساتھ اعلیٰ اَوْصاف و کردار اور باطنی کمالات سے بھی خوب نوازا تھا، عقل مندی و دانائی کے سبب آپ کو ”حَكِيمَةٌ“ کہہ کر پکارا جاتا تھا۔⁽¹⁾

زمانہ جاہلیت میں بھی پردے کا اہتمام

امام جلال الدین سیوطی رَحِمَهُ اللهُ عَلَيْهِ جو صرف نامور مصنف، بلند پایہ مفسر، محدث، فقیہ، شاعر، مؤرخ اور ماہر لغت ہی نہ تھے بلکہ اپنے زمانے کے مجدد اور بہت بڑے عاشق رسول بھی تھے۔ اس کا اندازہ اس بات سے لگایا جاسکتا ہے کہ آپ رَحِمَهُ اللهُ عَلَيْهِ کو 75 مرتبہ حالتِ بیداری میں پیارے آقا مدینے والے مصطفیٰ صَلَّى اللهُ عَلَيْهِ وَآلِهِ وَسَلَّمَ کی زیارت نصیب ہوئی۔ اور آپ نے ایک ایسی تفسیر لکھی ہے جس میں دس ہزار سے زائد احادیث نقل کی ہیں اور آپ کی کتب کی تعداد 200 سے زائد ہے اور آپ نے والدین مصطفیٰ کے ایمان پر 6 رسائل تصنیف فرمائے ہیں آپ رَحِمَهُ اللهُ عَلَيْهِ فرماتے ہیں: حضرت سَيِّدَةُ آمَنَةَ رَضِيَ اللهُ عَنْهَا پاک دامن، پردہ دار اور گھر کی چار دیواری

1... تاریخ الخمیس، الطلیعة الثالثة، ذکر تزوج عبد اللہ آمنہ، جلد: 1، صفحہ: 335 بتعیر قلیل۔

میں رہ کر مردوں کے میل جول سے پرہیز کرنے والی خاتون تھیں۔⁽¹⁾

بے پردگی الٹی عقل والوں کا طریقہ ہے

پیارے اسلامی بھائیو! اسلام سے پہلے کا دور میں جب خالی بے پردگی نہیں فحاشی بھی عام تھی، اسی زمانے کے مُتَعَلِّق اللہ پاک نے ارشاد فرمایا:

وَلَا تَبْرَجْنَ لِلْجَاهِلِيَّةِ الْأُولَىٰ | ترجمہ: اور بے پردہ نہ رہو جیسے اگلی
جاہلیت کی بے پردگی۔ (پارہ 22، سورۃ الاحزاب: 33)

سُبْحٰنَ اللّٰهِ! اُمّ مصطفیٰ، حضرت آمنہ رَضِيَ اللهُ عَنْهَا ایسے ماحول میں بھی باپردہ و باحیاریں۔ معلوم ہو ابلند کردار لوگ زمانے کی اندھی تقلید نہیں کرتے بلکہ عقل و دلائل سے کام لیتے اور اعلیٰ اخلاق و کردار اپناتے ہیں نیز یہ بھی پتا چلا کہ زمانہ جاہلیت میں بھی بے پردگی بے عقل بلکہ الٹی عقل والوں کا طریقہ تھا ورنہ اس وقت کے لوگ پردہ دار خاتون حضرت آمنہ رَضِيَ اللهُ عَنْهَا کو ”حَكِيمَةٌ“ یعنی عقل مند و دانا خاتون“ کا لقب نہ دیتے۔ سیدہ آمنہ رَضِيَ اللهُ عَنْهَا کی شان دیکھیے کہ اللہ پاک نے انہیں اپنے محبوب صَلَّى اللهُ عَلَيْهِ وَآلِهِ وَسَلَّمَ کے لئے بطورِ ماں منتخب کیا، سیدہ آمنہ رَضِيَ اللهُ عَنْهَا کی شان دیکھیے کہ یہ اپنی قوم میں اعلیٰ نسب والی تھیں۔ سیدہ آمنہ رَضِيَ اللهُ عَنْهَا کی شان دیکھیے کہ یہ انتہائی شریف تھیں۔ سیدہ آمنہ رَضِيَ اللهُ عَنْهَا کی شان دیکھیے کہ اپنے زمانے کی سب سے نیک صفات والی صحابیہ خاتون تھیں۔ سیدہ آمنہ رَضِيَ اللهُ عَنْهَا کی شان دیکھیے کہ آپ اعلیٰ اخلاق و کردار کی مالک تھیں۔ سیدہ آمنہ رَضِيَ اللهُ عَنْهَا کی شان دیکھیے کہ

1... رسالے امام جلال الدین، مسلک الحنفیاء، المسلک الاول، صفحہ: 17۔

آپ نہایت پاکیزہ تھیں۔⁽¹⁾

حضرت عبد اللہ کی وفات

جب حمل شریف کو دو مہینے پورے ہو گئے تو حضرت عبدالمطلب رَضِيَ اللهُ عَنْهُ نے حضرت عبد اللہ رَضِيَ اللهُ عَنْهُ کو کھجوریں لینے کے لئے مدینہ پاک بھیجا یا تجارت کے لئے ملک شام روانہ کیا۔ وہاں سے واپس لوٹتے ہوئے مدینہ پاک میں اپنے والد (یعنی حضرت عبدالمطلب رَضِيَ اللهُ عَنْهُ) کے ننھیال ”بنو عدی بن نجار“ میں ایک ماہ بیمار رہ کر 25 برس کی عمر میں حضرت عبد اللہ رَضِيَ اللهُ عَنْهُ وفات پا کر ”دار الناحہ“ میں دفن ہوئے اور یہی آپ رَضِيَ اللهُ عَنْهُ کا مزار شریف بنا۔⁽²⁾

بی بی آمنہ کی وفات

اللہ پاک کے پیارے نبی صَلَّى اللهُ عَلَيْهِ وَآلِهِ وَسَلَّمَ کی جب عمر مبارک 5 یا 6 برس ہوئی تو آپ صَلَّى اللهُ عَلَيْهِ وَآلِهِ وَسَلَّمَ کی امی جان حضرت بی بی آمنہ رَضِيَ اللهُ عَنْهَا آپ کو ساتھ لے کر مدینہ پاک میں آپ کے دلا جان حضرت عبدالمطلب رَضِيَ اللهُ عَنْهُ کے ننھیال بنو عدی بن نجار میں ملنے گئیں، آپ کی خادمہ ام ایمن رَضِيَ اللهُ عَنْهَا بھی ساتھ تھیں، جب واپس آئیں تو راستے میں مقام ابواء میں حضرت بی بی آمنہ رَضِيَ اللهُ عَنْهَا انتقال فرما گئیں اور وہیں دفن ہوئیں۔

وفات کے وقت بی بی آمنہ نے اشعار پڑھے

1... مواہب اللدنیہ، جلد: 1، صفحہ: 60۔

2..... مدارج النبوت، قسم دوم، باب اول، 12-13 ملتقطاً۔

بوقتِ انتقال حضرت بی بی آمنہ رَضِيَ اللهُ عَنْهَا نے اپنے پیارے بیٹے، دو جہاں کے سردار، محمد مَُصْطَفَى صَلَّى اللهُ عَلَيْهِ وَآلِهِ وَسَلَّمَ کی طرف نگاہِ محبت سے دیکھا اور چند عربی اشعار پڑھے: (جن کا ترجمہ کچھ یوں ہے:)

اے ستھرے لڑکے! اللہ پاک تجھ میں برکت رکھے۔ اے اُن کے بیٹے! جنہوں نے بڑے انعام والے بادشاہ اللہ پاک کی مدد سے موت کے گھیرے سے نجات پائی، (اے میرے پیارے بیٹے!) جو کچھ میں نے خواب میں دیکھا ہے اگر وہ ٹھیک ہے تو تو عِزّت و جلال والے رَبِّ کریم کی طرف سے مخلوق کی طرف پیغمبر بنایا جائے گا۔ تو حَرَم و غیر حَرَم ہر علاقے کی طرف اسلام کے لئے بھیجا جائے گا جو تیرے نکو کار والد (اللہ پاک کے پیارے نبی حضرت) ابراہیم عَلَيْهِ السَّلَام کا دین ہے، تو میں اللہ پاک کی قسم دے کر تجھے غیر خدا سے منع کرتی ہوں کہ قوموں کے ساتھ ان کی دوستی نہ کرنا۔^(۱)

دُنیا مَرے گی مگر میں کبھی نہیں مَروں گی!

حکیمُ الْأُمَّتِ حضرت مفتی احمد یار خان نعیمی رَحْمَةُ اللهِ عَلَيْهِ فرماتے ہیں: حضرت بی بی آمنہ رَضِيَ اللهُ عَنْهَا کی اس بیماری میں رسولِ پاک صَلَّى اللهُ عَلَيْهِ وَآلِهِ وَسَلَّمَ آپ رَضِيَ اللهُ عَنْهَا کا سر مبارک دباتے تھے اور روتے جاتے تھے، حضور صَلَّى اللهُ عَلَيْهِ وَآلِهِ وَسَلَّمَ کے آنسو آپ (صَلَّى اللهُ عَلَيْهِ وَآلِهِ وَسَلَّمَ کی اُمّی جان) کے چہرے پر گرے تو آنکھ کھولی اور اپنے دوپٹے سے آپ (صَلَّى اللهُ عَلَيْهِ وَآلِهِ وَسَلَّمَ) کے آنسو پونچھ کر بولیں: ”دُنیا مَرے گی مگر میں کبھی نہیں مَروں گی کیونکہ میں تم جیسا بیٹا چھوڑ رہی ہوں، جس کے سبب مشرق و مغرب

①..... المواهب اللدنیة، المقصد الاول، ذکر رضاعہ، ۸۸/۱-۸۹-۸۹..... ②..... مرآة المناجیح، ۲/۵۲۳۔

میں میرا چرچا ہے گا۔“ اِس وَلِيَّهِ وَقْتُ كَالِيَه قَوْلِ نِهَائِيْتُ دُرُوسْت (ثَابِت) هُوَا۔ (2)

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

فوت شدہ والدین زندہ ہو گئے!

اے عاشقانِ رسول! ہر ایک کو اپنے ماں باپ پیارے ہوتے ہیں، پھر ہمارے آقا صَلَّى اللهُ عَلَيْهِ وَآلِهِ وَسَلَّمَ کو کیوں پیارے نہ ہوں گے! اپنے والدین کریمین کو اپنی پیاری اُمّت کے ساتھ شمولیت کی خاطر عطاءئے رَبِّ قَادِر سے کیسا عظیم الشان معجزہ دکھایا، سُنئے اور جھومئے، چنانچہ

امام أَبُو الْقَاسِمِ عَبْدِ الرَّحْمَنِ سَهْبَلِي نقل کرتے ہی: أُمُّ الْمُؤْمِنِيْنَ حَضْرَتِ بِي بِي عَائِشَةَ صِدِّيْقَةٍ رَضِيَ اللهُ عَنْهَا رَوَيْتْ كَرْتِي هِيْنَ، سِرْكَارِ مَدِيْنَةِ صَلَّى اللهُ عَلَيْهِ وَآلِهِ وَسَلَّمَ نِي دُعَا مَانْغِي: ”اے اللہ پاک! میرے ماں باپ کو زندہ کر دے۔“ اللہ پاک نے اپنے حبیب صَلَّى اللهُ عَلَيْهِ وَآلِهِ وَسَلَّمَ کی دُعَا قبول فرماتے ہوئے دونوں حضرات (یعنی والدین) کو زندہ کر دیا اور وہ دونوں اللہ پاک کے آخری نبی صَلَّى اللهُ عَلَيْهِ وَآلِهِ وَسَلَّمَ پر ایمان لائے اور پھر اپنے اپنے مزاراتِ مبارکہ میں تشریف لے گئے۔ (1)

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

والدین کریمین نے کبھی غیر خدا کی عبادت نہیں کی

خبردار! اس سے کوئی یہ نہ سمجھے کہ والدین کریمین رَضِيَ اللهُ عَنْهُمَا مَعَاذَ اللهِ مَوْسِن نہ تھے ہر گز ہر گز ایسا نہیں تھا بلکہ وہ دونوں توحید پر قائم تھے (یعنی اللہ پاک کو

①..... الروض الانف، وفاة آمنة وحال رسول الله صَلَّى اللهُ عَلَيْهِ وَآلِهِ وَسَلَّمَ... الخ، 1/ 299۔

ایک ماننے والے تھے) اور کبھی بھی انہوں نے غیر خدا کی عبادت نہیں کی تھی۔ رسول پاک صَلَّى اللهُ عَلَيْهِ وَآلِهِ وَسَلَّمَ نے انہیں اپنی اُمت میں شامل کرنے کے لیے دوبارہ زندہ فرما کر کلمہ پڑھایا۔ چنانچہ

آقا صَلَّى اللهُ عَلَيْهِ وَسَلَّمَ کے باپ دادا اہل ایمان تھے

حکیمُ الْأُمَّتِ حضرت مفتی احمد یار خان رَحْمَةُ اللهِ عَلَيْهِ فرماتے ہیں: حضرت آمنہ خاتون رَضِيَ اللهُ عَنْهَا کا ایمان قرآن کریم کی واضح آیت سے ثابت ہے۔ حضرت ابراہیم عَلَيْهِ السَّلَام نے دُعا کی تھی: ﴿وَمِنْ ذُرِّيَّتِنَا أُمَّةٌ مُّسْلِمَةٌ لَّكَ ۗ﴾⁽¹⁾ (ترجمہ کنزالایمان: اور ہماری اولاد میں سے ایک اُمت تیری فرمان بردار) پھر بارگاہِ خُداوندی میں عرض کی: ﴿رَبَّنَا وَابْعَثْ فِيهِمْ رَسُولًا مِنْهُمْ﴾⁽²⁾ (ترجمہ کنزالایمان: اے رَبِّ ہمارے اور بھیج ان میں ایک رسول انہیں میں سے) خُدا یا میری اولاد میں ہمیشہ ایک مومن جماعت رہے اور اے مولیٰ اسی مومن جماعت میں نبی آخر الزمان (صَلَّى اللهُ عَلَيْهِ وَآلِهِ وَسَلَّمَ) کو بھیج، حضرت ابراہیم خَلِيلُ اللهِ عَلَيْهِ السَّلَام کی یہ دُعا یقیناً قبول ہوئی، حضور صَلَّى اللهُ عَلَيْهِ وَآلِهِ وَسَلَّمَ کے تمام آباء و اجداد (یعنی باپ، دادا، پردادا اور پرتک) سب کے سب اہل ایمان مومن تھے۔⁽³⁾

جنتی مچھلی

حضرت علامہ اسماعیل حقی رَحْمَةُ اللهِ عَلَيْهِ تفسیر رُوح البیان میں نقل فرماتے ہیں: حضرت یونس عَلَيْهِ السَّلَام تین، سات یا چالیس دن مچھلی کے پیٹ میں رہے لہذا وہ

① ۱، البقرة: ۱۲۸۔ ② ۱، البقرة: ۱۲۹۔ ③ ۲، النساء: ۵۲۳۔

④ تقسیر روح البیان، پ ۱۵، الکہف، تحت آية: ۱۸، ۲۲۶/۵، پ ۱۷، لانیبآء، تحت آية: ۸۸، ۵۱۸/۵۔

مچھلی جنت میں جائے گی۔ (4)

والدین کریمین جنتی ہیں

اے عاشقانِ رسول! ذرا غور فرمائیے! جس مچھلی کے پیٹ میں اللہ پاک کے نبی حضرت یونس عَلَیْہِ السَّلَام چند دن رہیں اس لیے وہ مچھلی جنت میں جائے اور جس مُبارک پیٹ میں حضرت یونس عَلَیْہِ السَّلَام کے آقا، محمد مُصْطَفٰی صَلَّی اللہُ عَلَیْہِ وَاٰلِہٖ وَسَلَّم کئی ماہ تک تشریف فرما رہیں وہ بی بی آمنہ رَضِيَ اللہُ عَنْہَا مَعَاذَ اللہ کفر پر دنیا سے جائیں یہ کیسے ہو سکتا ہے! یقیناً اللہ پاک کے پیارے رسول صَلَّی اللہُ عَلَیْہِ وَاٰلِہٖ وَسَلَّم کے پیارے ماں باپ رَضِيَ اللہُ عَنْہُمَا کی مُبارک زندگی کا ہر لمحہ توحید (یعنی ایمان کی حالت) پر گزرا اور وہ جنتی ہیں بلکہ ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّم کے تمام آباء و اجداد (یعنی باپ دادا) اہل حق تھے جیسا کہ محترم نبی، مکی مدنی صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا ”میں ہمیشہ پاک مردوں کی پیٹھوں سے پاک بیٹیوں کے پیٹوں میں منتقل ہوتا رہا۔“ (1)

علمائے کرام کے ارشادات

اعلیٰ حضرت امام احمد رضا خان رَحْمَةُ اللہِ عَلَیْہِ کے فتاویٰ رضویہ جلد 30 صفحہ نمبر 299 پر موجود کلام کا خلاصہ ہے: ”کثیر اکابر علمائے کرام کا مذہب یہی ہے کہ حضورِ اکرم صَلَّی اللہُ عَلَیْہِ وَاٰلِہٖ وَسَلَّم کے پیارے والدین مسلمان ہیں اور آخرت میں ان کی نجات (یعنی چھٹکارے) کا فیصلہ ہو چکا ہے۔“ حضرت امام جلال الدین سیوطی شافعی رَحْمَةُ اللہِ عَلَیْہِ نے والدینِ مُصْطَفٰی یعنی ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّم کے ماں باپ کے ایمان

①.....دلائل النبوة لابن نعیم، الفصل الثانی ذکر فضیلتہ... الخ، ص ۲۸، حدیث: ۱۵۔

کے متعلق 7 رسائل لکھے ہیں اور ان کا ایمان ثابت کیا ہے۔ قاضی امام ابو بکر ابنُ العربی مالکی رَحْمَةُ اللهِ عَلَيْهِ سے یہ سوال کیا گیا کہ ”ایک شخص کہتا ہے کہ حضور صَلَّی اللهُ عَلَيْهِ وَآلِهِ وَسَلَّمَ کے آباء و اجداد (یعنی باپ دادا سب) جہنم میں ہیں مَعَاذَ اللهُ“ آپ نے فرمایا: ”یہ (یعنی ایسا کہنے والا) شخص ملعون (یعنی لعنتی) ہے۔“⁽¹⁾

14 سو سال کے بعد بھی بدن سلامت!

21 جنوری 1978 کے اخبار نوائے وقت کے مطابق مدینہ پاک میں مسجد نبوی کی توسیع (Extension) کے سلسلے میں کی جانے والی کھدائی کے دوران سرکارِ مدینہ صَلَّی اللهُ عَلَيْهِ وَآلِهِ وَسَلَّمَ کے والد ماجد حضرت عبدُ اللهِ بن عبدِ المطلب رَضِيَ اللهُ عَنْهُمَا کا جسم مُبْدَاک جس کو دفن ہوئے 14 سو سال سے زیادہ عرصہ گزر چکا تھا، (قبر شریف سے) بالکل ترو تازہ حالت میں نکلا۔

صَلُّوا عَلَى الْحَبِيبِ! صَلَّی اللهُ عَلَى مُحَمَّد

⁽¹⁾.....تفسیر روح البیان، پ ۱، البقرة، تحت الآیة: ۱۱۹، ۱/۲۱۸۔